

IL-MEZUZA

Malli wiehed Lhûdi, jixtri, jew jikri dâr, meta jmur jghammar fiha, qabel kollox, jahseb biex iqaddisha bl-ewwel tifkîra t'Alla. U din it-tifkîra t'Alla hu dak li hemm mamûr, jew ikkmandat fil-Ktieb tad-Dewteronomju, taqsima VI vers 9: "Ghandek tikteb kliem il-Lîgi fuq il-hwieser u fuq il-għatba ta' bieb darek", Għalhekk, l-ewwel haġa li jagħmel il-Lhûdi fid-dar il-ġdida hi li, ftit fil-ġholi, fil-hieser il-lemîni tal-bieb ta' barra u fil-hieser ta' kull bieb iehor tal-kmâmar ta' ġewwa, iwahhal imserka — tal-ghewwied, tal-ġieg jew tal-hadîd — twila minn 2 sa 4 pulżieri, li ġewwa fiha jkun hemm biċċa ġilda żghira ta' xi bhima safja — baqra, naghġa, jew mogħza bi kliem miktub fiha mehud mill-Kotba Mqaddsa. Din l-imserka bil-ġilda miktuba ġewwa fiha, jghidulha *Mezuza*.

Il-kelmiet li jkun fiha miktûba l-*Mezuza*, f'naħa waħda, huma dawk li hemm fil-ktieb tad-Dewteronomju, taqsima VI, versi minn 4 sa 9, u li semmiehom ukoll sidna Ġesù Kristu (ara San Mark, taqsima XII, versi 29 u 30): "Isma' ja Israel: il-Mulej Alla tiegħek huwa Alla wiehed; u għandek thobb 'l Alla tiegħek b'qalbek kollha, b'ruhek kollha, u b'saħħtek kollha".

Fin-naħa l-oħra tal-ġilda tal-*Mezuza* il-kitba tkun mill-ktieb tad-Dewteronomju wkoll, taqsima XI, versi minn 13 sa 20. "Jiena namar għalikom f'dan il-jum li thobbu 'l Mulej Alla tagħkom u taqduh b'qalbkom kollha, u b'ruħkom kollha, biex jagħtikom ix-xita għar-raba tagħkom fil-waqt

tagħha, biex ikollkom qamh u nbit u żejt għalikom, u haġix għal bhejjem tagħkom. Biex ikollkom x'tiekle bix-xaba' u tkunu hienja. Ara li ma titqarrqux, u tagħtu qima lill-allat għariba! Għax inkella Alla tagħkom ma jagħtikomx ix-xita, u l-art ma tagħmlilkomx għelejjel, u intom fi żmien qasir tinqerdu. Għalhekk għandkom tnaqqxu dal-kliem f'qalbkom u f'ruħkom, u tgħallmuh lil uliedkom, u tiktubuh fuq hieser il-bieb tad-dhul ta' dârkom".

L-imserka li ġewwa fiha jkun miktûb dan il-kliem, għandu jkun fiha toqba żghira fit-tul tagħha li minnha tkun tidher u tinqara l-kelma *Xaddaj*, jġigfieri: *Jista' kollox*. Il-ġilda trid tkun miftaqda minn żmien għal żmien, biex jaraw jekk hix kollox sewwa. Jekk il-linka tagħha tkun tfiet, il-ġilda għandha titbiddel ma waħda oħra ġdida; meta tkun titwaħhal mal-bieb għandha tinghad talba u barka u fohrija 'l Alla, talli tagħha lil-Lhud dana l-amar. Il-Lhud li jharsu Dinhom (għax il-lum hemm għadd kbir ta' Lhud li mid-din tagħhom ma jharsu xejn, jew qisu xejn hlief il-ħtîn, jew *ċirkuncizzjoni*) meta jgħaddu minn ma' ġenb il-*Mezuza*, imissuha u jbusu subgħajhom bil-qima (1).

Din il-*Mezuza* titqiegħed hemm biex tfakkar lil ulied Israel l-aqwa amar li tagħha Alla lil misserjiethom, u l-ħtieġa li titqaddes id-dar bit-tagħlîm tad-Djiena, biex Alla jharsilhom id-dar u jhâres ukol lilhom, li jghammru fiha, minn kull hsâra. Il-*Mezuza* hija bhala seher, u aktarx li tfakkar

fid-demm tal-haruf li l-Israelijin zebghu mal-hwieser tal-bibien tagh-hom meta l-Anġlu t'Alla qatel lil bikrijin tal-Eġittu (Ktieb il-Hruġ, XII, 22-23), biex huma jithârsu minn kull deni meta jghaddi l-Anġlu t'Alla.

Li l-ghan tal-Mežuza huwa bhal seher biex jitharsu mid-deni, jidher ċar għax il-Lhud jemmu wisq bil-harsien mid-deni, meta jkollhom xi haġa fuqhom bhala seher. Għalhekk ihobbu jzommu wkoll fuqhom biċċa ġilda ġewwa borża tax-xoqqa (2) li jkun fiha miktub xi kliem imqaddes bil-lingwa Għebrija. Għamla oħra hija qalb żghira tad-deheb, li tiddendel fil-ghonq, li jkun fiha miktub fuqha l-kelma li semmejna l-ewwel: *Xaddaj*, jġigifieri: jista' kollox, min-naħa l-waħda, u l-luħ ta' David (jġigifieri żewġ trijangli kontra xulxin, li jagħmlu bhal stilla b'sitt ponot), min-naħa l-oħra. Kemm hija haġa meħtieġa li jillsu fuqhom xi għamla ta' seher biex tharishom mill-ħsara, jidher, għax għandhom il-halla jew *permess* li jillsuhom saħansitra nhar ta' Sibt, bla ma jagħmlu ħtija. Fiz-żmenijiet tan-nofs, il-ħatem tal-għarusa kien ikollu miktub fuqu żewġ kelmiet: *Mazel Tov*, jġigifieri: *Xorti Tajba* u kien mitwemmen li b'daq̄s hekk il-għarusa tithâres minn kull għajn. Il-lum ukoll, għall-għarajjes hemm ħwietem minqûxa bl-isem t'Alla (Jahwe), biex iharishom mill-għajn hażina.

Haġa oħra li tixbaħ lil Mežuza u li tinsab fid-djar ta' wisq Lhud, hija

l-*Mizrah*, li jista' jkun t'ieħ ikun: tal-karta, tal-ghewwied, tal-harir jew tal-bellus imtarraż jew irrakkmat. Il-kelma *Mizrah* tisser ix-Xerq, jġigifieri n-naħa minn fejn titla' x-xemx. Il-Mizrah jitqiegħed ġewwa *gwarniċ*, u jiddendel mal-ħajt li jħares lejn tluġ ix-xemx, biex nies id-dâr, meta jitolbu, joqogħdu wiċċhom il dik in-naħa (3). Fil-Mizrah ikun hemm miktub il-vers 3 tas-Salm CXII: "Minn tluġ ix-xemx sa nżulha, jitfahhar l-Issem t'Alla!"

P. UBERTINU BERTI O.F.M.

(1) Ahna l-Maltin ukoll għandna dil-ghada li mmissu xi haġa mqaddsa u nbusu subghajna. F'kemm il-knisja, hawn Malta, kif tidhol il-bieb, ikun hemm plakka bis-salib ta' san Benedittu li nbusuh bhal ma l-Lhud ibusu l-Mežuza.

(2) L-Insara tal-Palestina jagħmlu hekk ukoll. Ġewwa l-borża tax-xoqqa jkun hemm karta b'xi talba miktuba fiha. Il-borża tkun żghira, ftit iżgħar minn *labtu*, minn dawn li naraw Malta, u l-karta tkun mitwija ġewwa fiha. Idendluha l-aktar f'ghonq it-tfal, u jghidulha "ħġâb".

(3) Il-Misilmin ukoll ihobbu jiktbu kliem mill-Qorân, iqegħduh fi *gwarniċ* u jidendlu mal-ħajt, ġewwa d-dar. Wieħed Mislem minn Betghania kellu kitba bhal din imdendla mal-ħajt li għadni niftakar sewwa li kien fiha miktub dalkliem: "Ja fattâh, ja għalim; ja rażżâq, ja karim!" Dawn il-kelmiet qishom xi talba ta' fil-ghodu, imma ma nafx humiex fil-Qorân. "Fattâh" tisser bhal Malti (ara l-qawl: *Alla FETTIEH mingħajr muftieħ*); "għalim" tisser għaref; "rażżâq", li jġib ir-riżq; "karim", dak li bit-Taljan jghidulu *generoso*. (In-noti tal-Editur).